

**ДОГОВОР****Склучен помеѓу:**

**1. Општина Кочани**, со седиште во Кочани, ул.“Раде Кратовче“ бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во натамошниот текст : **Купувач**) и

**2. Друштво за производство трговија и услуги "Електроелемент Стојмир и други" ДОО увоз-извоз Скопје**, со седиште на ул.“Перо Наков“ бр.25, Скопје, ДБ МК4030991198815 и ЕМБС: 4205049, жиро с-ка 30000000719679 Комерцијална Банка АД Скопје, застапувано од Управителот Лидија Јошевска Петровиќ (во понатамошниот текст: **Продавач**).

**Член 1**

Предмет на овој Договор за јавна набавка е набавка на стоки, и тоа за:

**ДЕЛ 2: Набавка на професионални (индустриски) правосмукалки и правосмукалка за пепел и пелети**

од предметот на договорот за јавна набавка :

**Набавка на панелни греалки, професионални (индустриски) правосмукалки и правосмукалка за пелети**

Предметот на набавката од ст.1 на овој член е детално описан во техничката спецификација, составен дел на тендерската документација за делива набавка бр.05-398/3 од 02.10.2018 год., за спроведување на Постапка со барање за прибирање на понуди, со објавување на Оглас бр.05-398/4/2018, објавен на ЕСЈН, постапка која се спроведува во електронска форма и завршува со е-аукција за секој дел посебно, како последна фаза за доделување на договорите за јавна набавка, а врз основа на Одлука за јавна набавка бр. 05-398/2 од 01.10.2018 год.

**Член 2**

Продавачот, стоките наведени во чл.1 од овој Договор, ќе ги испорача за вкупна цена од **28.636,00 денари без пресметан данок на додадена вредност**, согласно резултатите од поднесување конечна цена од ден 31.10.2018 год. а во врска со Одлука за изменување и дополнување на одлуката за јавна набавка бр.05-398/6 од 09.11.2018 год.

**Данокот на додадена вредност** на износот од ст.1 на овој член изнесува **5.154,48** денарии или

**вкупната вредност на Договорот за јавната набавка со вклучен ДДВ од 18 % изнесува: 33.790,48 денари.**

Во согласност со Извештајот од поднесување конечна цена генериран на ЕСЈН единечните цени се намалени за 26 % во однос првично понудената цена и истите се описаны во табелата подолу:

1	2	3	4	5	
Бр.	Стока	единица мерка	количина	единечна цена без ДДВ (3 * 4)	вкупна цена без ДДВ (3 * 4)
1.	Професионална (индустриска) правосмукалка	парче	3	8.482,00	25.446,00

2.	Правосмукалка за пепел и пелети	парче	1	3.190,00	3.190,00
				Вкупно	28.636,00

### Член 3

Плаќањето ќе биде во рок од 30 /триесет/ дена, сметано од денот на доставување на фактура со испратница (задолжително потпишана од преставници од двете договорни страни) во архивата на Купувачот, за стварно нарачани видови на стоки и количини, согласно писмената нарачка од Договорниот орган и единечната цена без ДДВ.

ДДВ при изготвувањето на фактурата ќе биде изразен посебно.

Испратницата во смисла на чл.3 ст.1 од овој Договор е должен да ја издаде Продавачот и истата треба да е потпишана од овластено/задолжено лице кај Купувачот и овластено лице на Продавачот или Продавачот да издаде потврда за прием на стоката која задолжително треба да се приложи кон фактурата.

Доколку доставената фактура не ја содржи придружната документација, истата нема да се реализира и ќе му се врати на Продавачот.

### Член 4

Договорот за јавната набавка се склучува за период од 30 /триесет/ дена, односно набавката ќе биде сукcesivna, во тек на 30 (триесет) дена, сметано од денот на стапувањето на сила на договорот за јавна набавка, а ќе се врши во зависност од потребите на Купувачот, по нарачка од задолжено/овластено лице кај Купувачот.

Продавачот е должен да ги испорача нарачаните количини и видови на стока – согласно спецификацијата, во рок од максимум 5 /пет/ дена, сметано од денот на добиената нарачка /писмено или на пријавената е-адреса (меил) во понудата/ од задолженото/овластено лице кај Купувачот, франко Општина Кочани, на свој трошок и со свое возило.

Продавачот е должен да ја испорача стоката понудена во прифатената понуда, односно Професионална правосмукалка: Производител: Bosch, марка и модел: GAS 15 06019E5000

Правосмукалка за пепел и пелети:Производител: Ценерикс, Правосмукалка за пепел 1200W.

Опремата треба да биде нова, фабрички склопена, а прво отворање на опремата и нејзина инсталација да биде во просториите на Договорниот орган.

Во текот на примопредавањето на стоката се утврдува квалитетот и квантитетот на испорачаниот вид и количина на стоката.

Продавачот е должен сета документација за квалитетот и гаранциите на производителот, заедно со упатствата за употреба, да ги прибави и да му ги предаде на Купувачот, при испорака на стоката.

### Член 5

Квалитативен и квантитативен прием на стоката од чл.1 од овој Договор врши Купувачот, со документ (испратницата) потпишана од двете договорни страни.

Продавачот се обврзува стоката – предмет на набавка по овој Договор, да ја испорача во потполно функционална состојба.

Купувачот е должен испорачаната стока да ја прегледа на вообичаен начин за да утврди дали постојат видливи недостатоци.

Доколку прегледот се изврши во присуство на обете страни Купувачот е должен своите забелешки поради видливи недостатоци да му ги соопши на Продавачот.

## **Член 6**

Продавачот одговара за материјалните недостатоци на стоката што таа ги имала во моментот на преминувањето на ризикот врз Купувачот, без оглед дали тоа му било познато.

Продавачот одговара и за оние материјални недостатоци што ќе се појават по преминувањето на ризикот врз Купувачот ако се последица од причина што постоела пред тоа.

Незначителниот материјален недостаток не се зема предвид.

## **Член 7**

Недостаток постои:

- 1) ако стоката ги нема потребните својства за нејзина редовна употреба или за промет;
- 2) ако стоката ги нема потребните својства за особената употреба за која ја набавува Купувачот, а која му била позната на Продавачот или морала да му биде позната;
- 3) ако стоката ги нема својствата и одликите што се изречно или премолчно договорени, односно пропишани.

## **Член 8**

Купувачот кој навремено и уредно го известил Продавачот за недостатокот може:

- 1) да бара од Продавачот да го отстрани недостатокот или да му предаде друга стока без недостаток (исполнување на договорот) и/или
- 2) да изјави дека го раскинува договорот.

Во секој од овие случаи Купувачот има право и на надомест на штетата. Покрај тоа и независно од тоа, Продавачот му одговара на Купувачот и за штетата што овој поради недостаток на стоката ја претрпел на другите свои добра и тоа според општите правила за одговорноста за штета.

## **Член 9**

Купувачот може да го раскине договорот само ако претходно му оставил на Продавачот дополнителен примерен рок од 3/три/ дена за исполнување на договорот.

Купувачот може да го раскине договорот и без оставање на дополнителен рок ако Продавачот, по известувањето за недостатоците, му соопштил дека нема да го исполнити договорот; или ако од околностите на конкретниот случај очигледно произлегува дека Продавачот не ќе може да го исполнити договорот ниту во дополнителниот рок.

## **Член 10**

Ако Продавачот во дополнителниот рок не го исполнити договорот, тој се раскинува според самиот закон, но Купувачот може да го одржи ако без одлагање му изјави на Продавачот дека договорот го одржува во сила.

## **Член 11**

Кога само дел од предадената стока има недостатоци, или кога е предаден само дел од стоката, односно помало количество од договореното, Купувачот може да го раскине договорот во смисла на претходните членови само во поглед на делот што има недостатоци, или само во поглед на делот или количеството што недостига.

Купувачот може да го раскине целиот договор само ако договореното количество или предадената стока сочинува целина, или ако Купувачот иаку има оправдан интерес да ја прими договорената стока или количество во целост.

## **Член 12**

Раскинувањето на договорот поради недостаток на стоката произведува исти дејства како и раскинувањето на двостраните договори поради неисполнување.

Купувачот му должи на Продавачот надомест за користа од стоката и кога му е невозможно да го врати целиот или еден негов дел, а договорот е сепак раскинат.

### Член 13

Во случај на доцнење на испорака на стоките од страна на Продавачот, Купувачот има право на надомест на штета и договорна казна - пенали. Договорната казна се определува во висина од 1% од вредноста на неиспорачаната стока за секој започнат ден, за првите две недели.

Во случај на доцнење повеќе од две недели, Купувачот има право по претходно доставено писмено известување до Продавачот, да го раскине Договорот и да бара надомест на штета.

### Член 14

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни, и се во согласност со Законот за јавните набавки и позитивните законски прописи во РМ.

### Член 15

За евентуален спор по овој Договор, ќе решава стварно и месно надлежен суд.

### Член 16

Овој Договор е составен во 6 (шест) еднакви примероци, од кои 4 /четири/ примерока за Купувачот, а 2 /два/ примерока за Продавачот и истиот стапува на сила со денот на неговото склучување.

за Продавачот,  
Управител,

(Лидија Јошевска Петровик)

за Купувачот,  
Градоначалник,

(Николчо Илиев)



Изработил: Соработник за поддршка и прибирање на документација за водење на постапки за јавни набавки-Татјана Крстова  
Согласен : Раководител на Одделение за правни и опитни работи-Венцо Бојков  
Контролиран: Помошник Раководител на Сектор за правни, јавни дејности и опитни работи -Анна Краleva